

1. በምርኮ አገር በባእድ ከተማ
ያምልኮ የዝማሬ ድምጽ ከቶ ማይሰማ
ለምስል ሰግጄ ከምኖር በሰላም
አምላኬን አክብሬ ይሻላል ብሰዋም

ውሳኔህን አድርግ ክርስቲያን ወገኔ
ሀይሉን እንዲሰህ ሁሌ ተግተህ ጸልይ
ያን ጊዜ እግዚአብሔር ካንተ ጋር ይሆናል
በሳት ውስጥ ብትጣል አብሮህ በዚያ ይገኛል

2. ወደ ዱራ ሜዳ በፍጥነት ወጥታችሁ
ምስል ተዘግጅታል አምልኩት ሰግዳችሁ
ክብርን ለባቢሎን ለንጉሱ ስጡ
ብሎ ትእዛዝ ወጥቷል ማን ይሆን ቆራጡ

ውሳኔህን አድርግ

3. ለእግዚአብሔር የቆሙ ታማኞች ተገኙ
ባህዛብ መካከል ሶስት ወጣቶች ታዩ
አምላክ ያድነናል አንሰግድም አሉ
ባያድነን እንኩዋን እንሞታለን አሉ

ውሳኔህን አድርግ

4. የዚህ አለም ጥቅም የምድሩ ዝና
በፍጹም ይቅርብኝ አይረዳኝምና
ለህያው አምላኬ በውነት እሰግዳለው
አምላክ ያድነኛል ይህንን አምናለው

ውሳኔህን አድርግ

5. ለሰው ክብር ብለው ሰዎች ሲታዘዙ
ለሚወጣው አዋጅ በፍርሃት ሲገዙ
ክርስቲያን ወገኔ በስራዓት ቁምና
አሸንፈህ እለፍ ባምላክህ ታመንና

ውሳኔህን አድርግ